

प्रेषक,

ओम प्रकाश,
प्रमुख सचिव,
उत्तराखण्ड शासन।

सेवा में,

जिलाधिकारी,
रूद्रप्रयाग।

आपदा प्रबन्धन एवं पुनर्वास अनुभाग

देहरादून:दिनांक: 20, नवम्बर, 2012

विषय:- वित्तीय वर्ष 2012-13 में अतिवृष्टि से बेघर हो गये परिवारों को वैकल्पिक आवासीय सुविधा उपलब्ध कराने की दृष्टि से "मुख्यमंत्री (आपदा प्रबन्धन) राहत कोष" मद से मासिक किराया हेतु धनाबंटन के सम्बन्ध में।

महोदय,

उपर्युक्त विषयक आपके पत्र संख्या-267/13-05(2010-11), दिनांक 18.10.2012 के संदर्भ में मुझे यह कहने का निदेश हुआ है कि वित्तीय वर्ष 2012-13 में जनपद रूद्रप्रयाग क्षेत्रांतर्गत बादल फटने एवं अतिवृष्टि से 85 भवन क्षतिग्रस्त हो गये हैं। इन क्षतिग्रस्त भवनों में से ऐसे परिवार जिनके पास अन्य कोई भवन या आवास का साधन नहीं है एवं जो बेघर की श्रेणी में हैं, उन्हें शीत ऋतु के दृष्टिगत न्यूनतम मासिक किराया अनुमन्य कराकर अधिकतम आगामी छः माह के लिए किराए के आवासों की सुविधा उपलब्ध कराने की दृष्टि से किराए के मकान हेतु माह मार्च, 2013 तक की अवधि के लिए अधिकतम ₹ 1500/- प्रति परिवार/प्रतिमाह की दर से कुल ₹ 7,65,000/- (₹ सात लाख, पैंसठ हजार मात्र) की धनराशि का चैक संख्या-036119, दिनांक नवम्बर, 2012 "मुख्यमंत्री (आपदा प्रबन्धन) राहत कोष" से निम्न शर्तों एवं प्रतिबन्धों के अधीन आहरित कर व्यय/सम्बन्धितों को वितरित किये जाने की श्री राज्यपाल महोदय सहर्ष स्वीकृति प्रदान करते हैं :-

- 1- जिलाधिकारी द्वारा यह अपने स्तर पर सुनिश्चित कर लिया जायेगा कि किराया वितरण के उपरान्त कोई भी परिवार टेंट/अस्थायी आवासों में निवासित न रहे।
- 2- जिन परिवारों को वैकल्पिक आवासों के टेंट वितरित किये गये हैं उनसे वह टेंट वापस लेकर सुरक्षित रूप से भण्डारित किये जायेंगे एवं उसका स्टॉक रजिस्टर रखा जायेगा।
- 3- जिन परिवारों के पास किसी भी प्रकार के वैकल्पिक आवास है उन्हें यह सुविधा अनुमन्य नहीं होगी।
- 4- प्राकृतिक आपदा से प्रभावितों की पुष्टि करने के उपरान्त ही धनराशि का वितरण किया जायेगा। स्वीकृत धनराशि के व्यय के उपरान्त उक्त राशि का समायोजन शीघ्र शासन को उपलब्ध करा दिया जायेगा। धनराशि का गलत वितरण/उपयोग होने पर जिलाधिकारी का उत्तरदायित्व होगा।
- 5- स्वीकृत धनराशि में से व्यय के उपरान्त यदि कोई धनराशि अवशेष बचती है तो उक्त धनराशि को "मुख्यमंत्री (आपदा प्रबन्धन) राहत कोष" के नाम से शासन को समर्पित कर दिया जायेगा।

- 6- स्वीकृत ₹ 7,65,000/- (₹ सात लाख, पैंसठ हजार मात्र) की धनराशि का चैक संख्या-036119, दिनांक 20 नवम्बर, 2012 जिलाधिकारी, रूद्रप्रयाग के नाम से संलग्न कर प्रेषित किया जा रहा है, जिसकी प्राप्ति जिलाधिकारी, रूद्रप्रयाग द्वारा शासन को तत्काल प्रेषित की जायेगी।

संलग्नक-चैक संख्या-036119, दिनांक 20 नवम्बर, 2012, ₹ 7,65,000/-

भवदीय,


(ओम प्रकाश)

संख्या-609(1)/XVIII-(2)/F/12-13(5)/2010, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तराखण्ड (लेखा एवं हकदारी) ओबैराय बिल्डिंग, माजरा, देहरादून।
- 2- प्रमुख सचिव, मा० मुख्यमंत्री, उत्तराखण्ड शासन।
- 3- निजी सचिव, मा० मंत्री आपदा प्रबन्धन एवं पुनर्वास, उत्तराखण्ड शासन।
- 4- निजी सचिव-मुख्य सचिव, उत्तराखण्ड शासन।
- 5- आयुक्त, गढ़वाल मण्डल, पौड़ी गढ़वाल।
- 6- अपर सचिव, वित्त अनुभाग-१, उत्तराखण्ड शासन।
- 7- कोषाधिकारी, रुद्रप्रसाग।
- 8- राज्य सूचना अधिकारी, एन०आई०सी०, सचिवालय परिसर, देहरादून।
- 9- प्रभारी अधिकारी, मीडिया सेन्टर, सचिवालय परिसर, देहरादून।
- 10- बजट अधिकारी, बजट राजकोषीय नियोजन एवं संसाधन निदेशालय, उत्तराखण्ड शासन।
- 11- वित्त अनुभाग-५, उत्तराखण्ड शासन।
- 12- धन आवंटन संबंधी घत्रावली।
- 13- गार्ड फाइल।

आज्ञा से,


(संतोष बाइनी)
अनु सचिव